



Kunsill
tal-Unjoni Ewropea

Brussell, 12 ta' Diċembru 2019
(OR. en)

15088/19

Fajl Interistituzzjonali:
2019/0273(COD)

COMER 161
WTO 346
CODEC 1777

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	12 ta' Diċembru 2019
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2019) 623 final
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) Nru 654/2014 tal-Parlament Ewropew u tal-Kunsill dwar l-eżerċizzju tad-drittijiet tal-Unjoni għall-applikazzjoni u l-infurzar ta' regoli kummerċjali internazzjonali

Id-delegazzjonijiet għandhom isibu mehmuz id-dokument COM(2019) 623 final.

Mehmuz: COM(2019) 623 final



IL-KUMMISSJONI
EWROPEA

Brussell, 12.12.2019
COM(2019) 623 final

2019/0273 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**li jemenda r-Regolament (UE) Nru 654/2014 tal-Parlament Ewropew u tal-Kunsill dwar
l-eżerċizzju tad-drittijiet tal-Unjoni għall-applikazzjoni u l-infurzar ta' regoli
kummerċjali internazzjonali**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-proposta preżenti tikkonċerna emenda tar-Regolament (UE) Nru 654/2014 tal-Parlament Ewropew u tal-Kunsill tal-15 ta' Mejju 2014 dwar l-eżerċizzju tad-drittijiet tal-Unjoni għall-applikazzjoni u l-infurzar ta' regoli kummerċjali internazzjonali u li jemenda r-Regolament tal-Kunsill (KE) Nru 3286/94 li jistabbilixxi l-proċeduri tal-Komunità fil-qasam ta' politika kummerċjali komuni sabiex jiżgura l-eżerċizzju tad-drittijiet tal-Komunità skont ir-regoli internazzjonali tal-kummerċ, b'mod partikolari dawk stabbiliti taħt l-awspiċċi tal-Organizzazzjoni Dinjija tal-Kummerċ ("ir-Regolament ta' Infurzar" jew "ir-Regolament")¹. L-għan tal-emenda huwa l-protezzjoni tal-interessi tal-Unjoni taħt ftehimiet kummerċjali internazzjonali f'sitwazzjonijiet fejn pajjiżi terzi jadottaw miżuri illegali u fl-istess ħin jimblukkaw proċess ta' soluzzjoni tat-tilwim. Ir-Regolament ma ġiex oriġinarjament imfassal biex jindirizza sitwazzjonijiet bħal dawn iżda l-iżviluppi attwali, jiġifieri l-imblukkar tas-soluzzjonijiet ta' tilwim skont il-Ftehim tal-Organizzazzjoni Dinjija tal-Kummerċ (id-WTO), jeħtieġu li l-Unjoni taġixxi malajr kemm jista' jkun biex tipproteġi l-interessi tagħha.

Il-proposta hija konformi mal-prijorità tal-Unjoni li tinforza b'mod effettiv id-drittijiet tal-Unjoni skont il-ftehimiet kummerċjali internazzjonali. Il-Linji Gwida Politiċi għall-Kummissjoni jistipulaw li: "jeħtieġ li niżguraw li ninfurzaw id-drittijiet tagħna, inkluż permezz tal-użu ta' sanzjonijiet, jekk oħrajn jimblukkaw ir-risoluzzjoni ta' kunflitt kummerċjali"² u din il-lingwa hija riflessa fl-Ittra ta' Missjoni lill-Kummissarju għall-Kummerċ³.

L-emenda proposta testendi l-ambitu tar-Regolament ta' Infurzar biex tippermetti azzjoni f'sitwazzjoni fejn il-proċeduri ta' soluzzjoni ta' tilwim huma bblukkati. Jeħtieġ li din l-emenda tiġi adottata malajr kemm jista' jkun biex jiġi żgurat li d-drittijiet tal-Unjoni jkunu protetti. Biex tiġi faċilitata adozzjoni rapida mill-koleġiżlaturi, ma giet proposta l-ebda bidla oħra.

– Imblukkar ta' soluzzjoni ta' tilwim

Għal aktar minn sentejn, il-Korp għas-Soluzzjoni tat-Tilwim tad-WTO (DSB — Dispute Settlement Body) ma setax jimla postijiet battala fil-Korp tal-Appell tad-WTO. Minhabba l-imblokk tal-hatriet se jkun hemm Membru wiehed biss fil-Korp tal-Appell mill-11 ta' Diċembru 2019. Konsegwentement, il-Korp tal-Appell ma jkunx jista' jisma' appelli godda minn dik id-data 'il quddiem. Il-membri tad-WTO se jkunu jistgħu jevitaw deċiżjonijiet vinkolanti u għalhekk jaħarbu l-obbligi internazzjonali tagħhom billi jappellaw rapporti tal-panel. Meta rapport tal-panel jiġi appellat iżda l-Korp tal-Appell ma jkunx jista' jiffunzjona, it-tilwima titpoġġa f'vojt ġuridiku u tibqa' mhux solvuta (din giet imsejha "fil-baħħ"). Dan

¹ Ir-Regolament (UE) Nru 654/2014 tal-Parlament Ewropew u tal-Kunsill tal-15 ta' Mejju 2014 dwar l-eżerċizzju tad-drittijiet tal-Unjoni għall-applikazzjoni u l-infurzar ta' regoli kummerċjali internazzjonali u li jemenda r-Regolament tal-Kunsill (KE) Nru 3286/94 li jistabbilixxi l-proċeduri tal-Komunità fil-qasam ta' politika kummerċjali komuni sabiex jiżgura l-eżerċizzju tad-drittijiet tal-Komunità skont ir-regoli internazzjonali tal-kummerċ, b'mod partikolari dawk stabbiliti taħt l-awspiċċi tal-Organizzazzjoni Dinjija tal-Kummerċ (ĠU L 189, 27.6.2014, p. 50).

² Linji gwida politiċi għall-Kummissjoni Ewropea li jmiss 2019-2024.

³ https://ec.europa.eu/commission/sites/beta-political/files/political-guidelines-next-commission_en.pdf

³ Ittra ta' Missjoni tal-1 ta' Diċembru 2019 mill-President von der Leyen, lill-Kummissarju għall-Kummerċ.

ifisser li f'dawk is-sitwazzjonijiet is-sistema tar-riżoluzzjoni tat-tilwim tad-WTO mhux se tkun vinkolanti. Fl-aħħar mill-aħħar, l-interessi ekonomiċi tal-Unjoni jiġu kompromessi jekk ir-regoli tal-kummerċ internazzjonali ma jkunux jistgħu jiġu infurzati b'mod effettiv.

Fid-dawl ta' din is-sitwazzjoni emergenti, l-Unjoni qed taħdem b'mod intensiv fuq żewġ linji: i) tagħmel proposti biex jiġi indirizzat it-tħassib imqajjem mill-Membru tad-WTO li qed jibblokka l-hatriet u l-involvement sussegwenti mas-Shubija fid-WTO⁴, u ii) tiżviluppa miżuri ta' kontingenza fil-forma ta' arrangament interim, li għandu l-għan li jirreplika l-mekkaniżmu tal-appell tad-WTO sakemm jerġa' jiġi restawrat, permezz ta' arbitraġġ skont l-Artikolu 25 tal-Ftehim dwar is-Soluzzjoni tat-Tilwim tad-WTO (DSU - Dispute Settlement Understanding)⁵. Tali arrangament ta' appell interim iżomm rieżami ta' appell u għalhekk jipproduċi mhux biss deċiżjoni finali wara t-tlestija shiħa tal-proċess ta' aġġudikazzjoni tad-WTO li jkun magħmul f'żewġ stadji, iżda wkoll deċiżjoni li tista' tiġi infurzata skont ir-regoli tad-WTO. Din hija soluzzjoni temporanja maħsuba biex tiffunzjona fil-perjodu qabel it-tkomplija tal-operat tal-Korp tal-Appell. L-arrangament interim, madankollu, mhuwiex mekkaniżmu awtomatiku u se jehtieġ il-qbil individwali ta' Membri oħra tad-WTO.

Hemm ukoll ir-riskju li s-soluzzjoni tat-tilwim li tikkonċerna ftehimiet kummerċjali internazzjonali oħra tal-Unjoni, inklużi l-ftehimiet bilaterali u reġjonali, b'mod partikolari dawk antiki, tista' tiġi mminata meta pajjiż terz ma jikkooperax, kif mehtieġ, biex jiffunzjona s-soluzzjoni tat-tilwim. Pereżempju, il-pajjiż terz jista' ma jahtarx arbitru u ma hemm previst l-ebda mekkaniżmu ta' riżerva biex il-proċess tas-soluzzjoni tat-tilwim madankollu jkun jista' jipproċedi. F'din is-sitwazzjoni, l-interessi ekonomiċi tal-Unjoni se jiġu kompromessi u se jkunu jehtieġu protezzjoni bl-istess mod kif spjegat hawn fuq. Din is-sitwazzjoni tikseb rilevanza addizzjonali fid-dawl tal-enfasi dejjem akbar tal-Unjoni fuq l-infurzar. Użu akbar ta' soluzzjoni ta' tilwim skont il-ftehimiet ta' kummerċ hieles bilaterali u reġjonali tal-Unjoni huwa mistenni wkoll hekk kif aktar minn dawn il-ftehimiet isiru applikabbli u jipprevedu obbligi tad-WTO plus. Fil-fatt l-Unjoni dan l-aħħar bdiet l-ewwel tliet każijiet bħal dawn.

– *Ir-Regolament ta' Infurzar*

Wara t-Trattat ta' Liżbona, il-Parlament Ewropew u l-Kunsill adottaw ir-Regolament ta' Infurzar bħala qafas leġiżlattiv komuni għall-infurzar tad-drittijiet tal-Unjoni skont ftehimiet kummerċjali internazzjonali, abbażi ta' regoli ċari u prevedibbli għal azzjoni mill-Kummissjoni. Il-koleġiżlaturi taw lill-Kummissjoni s-setgħa li tadotta atti ta' implimentazzjoni skont l-Artikolu 291 tat-Trattat dwar il-Funzjonament tal-Unjoni Ewropea (TFUE), b'mod immedjat, fi hdan l-ambitu stabbilit mir-Regolament u fil-limiti u skont il-kriterji espressament stabbiliti.

Skont ir-Regolament, il-Kummissjoni tista' tadotta dawn it-tipi ta' miżuri ta' politika kummerċjali: dazji tad-dwana, ir-restrizzjonijiet kwantitattivi fuq importazzjonijiet jew esportazzjonijiet ta' oġġetti, u miżuri fil-qasam tal-akkwist pubbliku. Tali miżuri għandhom jintgħazlu u jiġu mfassla abbażi ta' kriterji oġġettivi inkluż l-effettività tal-miżuri li jwasslu għall-konformità ta' pajjiżi terzi ma' regoli kummerċjali internazzjonali, il-potenzjal tagħhom li jipprovdu għajjnuna lil operaturi ekonomiċi fl-Unjoni affettwati mill-miżuri tal-pajjiż terz, u l-oġġettiv li jiġu minimizzati l-impatti ekonomiċi negattivi fuq l-Unjoni, inkluż fir-rigward ta' materja prima essenzjali.

⁴ Il-proċess huwa mmexxi mill-Ambaxxatur Walker ta' New Zealand, il-President attwali tal-Korp għas-Soluzzjoni tat-Tilwim tad-WTO.

⁵ L-inizjattiva giet approvata mill-Kunsill tal-Unjoni Ewropea fis-27 ta' Mejju 2019 u fil-15 ta' Lulju 2019. Il-Parlament Ewropew adotta riżoluzzjoni li tappoġġja fit-28 ta' Novembru 2019.

L-ambitu tar-Regolament jestendi għall-adozzjoni, is-sospensjoni, il-modifika u t-terminazzjoni ta' atti ta' implimentazzjoni fir-rigward ta':

- (a) L-infurzar tad-drittijiet tal-Unjoni skont regoli għas-soluzzjoni tat-tilwim bilaterali u multilaterali li jorbtu;
- (b) Mizuri ta' ri-ekwilibriu skont regoli multilaterali u bilaterali ta' salvagwardja; kif ukoll
- (c) Mizuri ta' riekwilibriu f'każijiet ta' modifiki minn pajjiż terz tal-koncessjonijiet tiegħu skont l-Artikolu XXVIII tal-GATT 1994.

B'mod partikolari fir-rigward tal-infurzar tad-drittijiet tal-Unjoni taht soluzzjoni tat-tilwim multilaterali u bilaterali vinkolanti, il-Kummissjoni għandha s-setgħa li tintroduci mizuri ta' politika kummerċjali fil-każ ta' mizura illegali miżmuma minn pajjiż terz, b'mod partikolari biex twassal għall-konformità mill-pajjiż terz fil-protezzjoni tal-interessi tal-Unjoni. Tali mizuri huma madankollu possibbli biss abbażi tat-tlestija b'suċċess ta' proċeduri ta' soluzzjoni ta' tilwim fir-rigward tal-mizura tal-pajjiż terz.

Għalhekk ir-Regolament ma jipprovdi setgħat għas-sitwazzjonijiet li fihom il-proċeduri għas-soluzzjoni tat-tilwim ma jaħdmux u għalhekk ma jistgħux jiġu kkompletati, bħal sitwazzjonijiet ta' imblokk ta' mekkaniżmi għas-soluzzjoni tat-tilwim. Din il-proposta għal emenda tar-Regolament ta' Infurzar tirrimedja din il-lakuna permezz ta' estensjoni tal-iskattaturi għal azzjoni skont ir-Regolament ta' Infurzar għal sitwazzjonijiet bħal dawn.

– *Kunsiderazzjonijiet ta' politika*

Il-fokus prinċipali tal-emenda proposta huwa li jiġu indirizzati sitwazzjonijiet fejn, wara li l-Unjoni tkun irnexxielha tikseb deċiżjoni favorevoli minn bord ta' soluzzjoni tat-tilwim tad-WTO, il-proċess jiġi mblukkat minhabba li l-parti l-oħra tappella rapport tal-bord tad-WTO "fil-baħh" u ma tkunx qablet ma' arbitraġġ ta' appell interim skont l-Artikolu 25 tad-WTO DSU. F'sitwazzjoni bħal din, mhux se jkun hemm eżitu vinkolanti għall-proċess ta' soluzzjoni tat-tilwim.

Barra minn hekk, l-emenda proposta taħseb għal sitwazzjonijiet simili li jistgħu jirriżultaw minn ftehimiet kummerċjali internazzjonali oħra, b'mod partikolari ftehimiet reġjonali jew bilaterali, meta pajjiż terz ma jikkooperax, kif meħtieġ, biex tiffunzjona s-soluzzjoni tat-tilwim. Pereżempju, il-pajjiż terz jista' ma jahtarx arbitru u ma hemm previst l-ebda mekkaniżmu ta' riżerva biex madankollu jkun jista' jipproċedi l-arbitraġġ.

Il-proposta tkopri ż-żewġ sitwazzjonijiet flimkien għal raġunijiet ta' koerenza u effiċjenza. Iż-żewġ sitwazzjonijiet jikkondividu l-istess kawżi fundamentali u jgħibu l-istess konsegwenzi negattivi għall-interessi ekonomiċi tal-Unjoni. Il-karatteristika komuni hija li l-Unjoni għandha tkun tista' tinforza d-drittijiet tagħha, u dan għandu jsir kemm jista' jkun possibbli permezz ta' aġġudikazzjoni indipendenti. Fejn dan ma jkunx possibbli u l-parti l-oħra tkun responsabbli biex timblokka l-operazzjoni ta' aġġudikazzjoni indipendenti vinkolanti, l-Unjoni għandha madankollu tkun tista' tinforza d-drittijiet tagħha.

Il-proposta preżenti tiżgura li l-Unjoni tkun mġhammra bl-ghodod meħtieġa biex tipproteġi l-interessi ekonomiċi tagħha, jekk dan ikun meħtieġ. L-azzjoni hija riflessjoni tal-impenn tal-Unjoni favur il-multilateralizmu u l-aġġudikazzjoni indipendenti vinkolanti.

Kieku l-Unjoni għażlet li ma tihux din l-azzjoni, il-konsegwenza fis-sitwazzjonijiet ta' soluzzjoni ta' tilwim imblukkati deskritta hawn fuq tkun li l-Unjoni ma tkunx tista' tipproteġi

d-drittijiet tagħha fil-hin. Dan jista' johloq ukoll incentiv għal pajjiżi terzi li jfixxlu l-aġġudikazzjoni meta l-Unjoni jkollha drittijiet skont ftehim internazzjonali, li l-pajjiż terz ikun kiser.

Il-hidma fuq il-qafas li diġà jezisti fil-forma tar-Regolament tista' tiżgura l-kapaċità tal-Unjoni li taġixxi malajr. Il-heffa tal-azzjoni hija vitali. Din l-azzjoni, skont il-logika tar-Regolament stess, hija għalhekk preferibbli milli tiġi prevsita proċedura legiżlattiva ordinarja għall-adozzjoni ta' miżuri ta' politika kummerċjali f'kull każ individwali li fih pajjiż terz iżomm miżura tat-tip li regolament tmur għal soluzzjoni ta' tilwim iżda jimblokka l-proċedura ta' aġġudikazzjoni.

Il-miżuri ta' politika kummerċjali meħuda skont ir-Regolament iservu b'mod partikolari biex iġieghlu lil pajjiż terz itemm ksur ta' ftehim kummerċjali tal-Unjoni wara r-rikors li l-Unjoni għamlet b'suċċess għas-soluzzjoni ta' tilwim. L-emenda proposta tohloq il-possibbiltà li l-Unjoni timponi miżuri skont ir-Regolament b'mod partikolari biex twassal għat-terminazzjoni ta' ksur anke mingħajr rikors shih għal proċedura ta' soluzzjoni ta' tilwim fejn il-pajjiż terz jipprevjeni dak ir-rikors.

Il-miżuri previsti jkunu kompatibbli mal-obbligi internazzjonali tal-Unjoni. Il-liġi pubblika internazzjonali ġenerali tippermetti, taht ċerti kundizzjonijiet tali proporzjonalità u avviż minn qabel, l-impożizzjoni ta' kontromiżuri, jiġifieri ta' miżuri li inkella jkunu kontra l-obbligi internazzjonali ta' parti inġurjata vis-à-vis il-pajjiż responsabbli għal ksur tad-dritt internazzjonali, u li huma mmirati li jiksbu l-waqfien tal-ksur jew il-kumpens għalih. Din il-liġi internazzjonali konswetudinarja giet ikkodifikata mill-Kummissjoni tad-Dritt Internazzjonali, korp tan-Nazzjonijiet Uniti, fl-Abbozz tagħha ta' Artikoli dwar ir-Responsabbiltà tal-Istati għal Atti Internazzjonali Hżiena⁶. Fil-prinċipju, parti li tiehu kontromiżuri mhix eżentata milli tissodisfa l-obbligi tagħha skont kwalunkwe proċedura ta' soluzzjoni ta' tilwim applikabbli⁷. Dawn id-dispożizzjonijiet jikkostitwixxu *lex specialis* fir-rigward tad-dispożizzjonijiet tad-dritt internazzjonali ġenerali dwar kontromiżuri⁸. Madankollu, fejn il-parti responsabbli tonqos milli tikkooopera in bona fede fil-proċeduri ta' soluzzjoni ta' tilwim, u b'hekk tipprevjeni lill-parti danneggjata milli tlesti tali proċeduri, il-possibbiltà li tirrikorri għal kontromiżuri skont ir-rekwiziti tal-liġi internazzjonali pubblika ġenerali trid tiddaħhal neċessarjament fis-sehh mill-ġdid. Il-Kummissjoni tad-Dritt Internazzjonali tinnota li d-dhul mill-ġdid ta' dik il-possibbiltà jfigg meta Parti waħda "tonqos milli timplimenta l-proċeduri għas-soluzzjoni ta' tilwim in bona fide" jew "fejn Stat parti jonqos milli jikkooopera fl-istabbiliment tat-tribunal rilevanti"⁹. Dawn huma s-sitwazzjonijiet li fihom topera l-emenda attwali.

- **Konsistenza mad-dispożizzjonijiet eżistenti ta' politika fil-qasam ta' politika**

Il-proposta hija konformi mal-prijorità tal-Unjoni li tinforza b'mod effettiv id-drittijiet tal-Unjoni skont il-ftehimiet kummerċjali internazzjonali, fl-interess li jiġu salvagwardjati l-impjiegi u tal-promozzjoni tat-tkabbir fl-Unjoni. Hija tadatta l-qafas legiżlattiv komuni eżistenti għal din is-sitwazzjoni l-ġdida.

⁶ Aral-Kummissjoni Internazzjonali tal-Liġi, *Draft Articles on Responsibility of States for Internationally Wrongful Acts*, Novembru 2001, Assemblea Ġenerali, Rekords Uffiċjali, Il-Hamsa u hamsin sessjoni, Supplement Nru. 10 (A/56/10), kap.IV.E.1, Kapitolu II u b'mod partikolari, l-kummentarju introduttorju (1).

⁷ Ibid., l-Artikolu 50.2(a).

⁸ Ibid., l-Artikolu 55.

⁹ Ibid., l-Artikoli 52(3)(b) u 52(4) u l-kummentarji (2), (8) u (9).

- **Konsistenza ma' politiki ohra tal-Unjoni**

Il-proposta hija konformi ma' politiki ohra tal-Unjoni u tafferma mill-gdid l-impenn tal-Unjoni favur il-multilateralizmu u l-aġġudikazzjoni indipendenti. Il-proposta hija li jiġi emendat ir-Regolament eżistenti dwar l-Infurzar li diġà kien konsistenti ma' politiki ohra tal-Unjoni.

2. BAŽI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

L-oġġettiv ewlieni u l-kontenut tal-att previst jirrigwardaw il-politika kummerċjali komuni minhabba n-natura tal-miżuri adottati u minhabba li l-ghan tagħhom li huwa l-infurzar tal-ftehimiet kummerċjali internazzjonali tal-Unjoni. Għalhekk, il-baži ġuridika sostantiva tal-emenda proposta huwa l-Artikolu 207 tat-TFUE.

- **Sussidjarjetà (għall-kompetenza mhux esklużiva)**

Mhux applikabbli. Il-politika kummerċjali komuni hija qasam ta' kompetenza esklussiv tal-Unjoni. Il-prinċipju tas-sussidjarjetà ma japplikax f'oqsma ta' kompetenza esklussiva.

- **Proporzjonalità**

L-oġġettiv tal-protezzjoni mġhaġġla tal-interessi tal-Unjoni taht ftehimiet kummerċjali internazzjonali f'sitwazzjonijiet fejn pajjiżi terzi jadottaw miżuri illegali u fl-istess hin jimblukkaw proċess ta' soluzzjoni tat-tilwim jinkiseb l-aħjar permezz tal-emenda proposta tar-Regolament ta' Infurzar. L-emenda hija limitata għall-introduzzjoni ta' żewġ skattaturi godda għall-Unjoni biex taġixxi u ma tmurx lil hinn minn dak li hu meħtieġ biex jintlaħaq l-ghan tagħha. Barra minn hekk, il-miżuri adottati skont ir-Regolament iridu huma stess ikunu proporzjonati. Għall-każijiet fejn dan ma jirriżultax mid-dispożizzjonijiet tal-ftehim internazzjonali inkwistjoni, l-emenda żżid dispożizzjoni esplicita f'dan is-sens. Dan huwa konformi mar-rekwiżit tal-ligi internazzjonali ġenerali li l-kontromiżuri jkunu proporzjonati.

- **Għażla tal-istrument**

Il-Kummissjoni tqis li din l-emenda leġislattiva hija xierqa minhabba li temenda Regolament eżistenti diġà adottat fuq il-baži tal-Artikolu 207 tat-TFUE.

3. RIŻULTATI TAL-KONSULTAZZJONIJIET U L-VALUTAZZJONIJIET TAL-IMPATT

- **Evalwazzjonijiet ex-post/kontrolli tal-idoneità tal-leġislazzjoni eżistenti**

Mhux applikabbli.

- **Konsultazzjonijiet mal-partijiet ikkonċernati**

Ma saret l-ebda konsultazzjoni pubblika għal din l-inizjattiva. L-emendi proposti għandhom idahhlu biss skattaturi godda għall-użu tar-Regolament f'dak li għandu x'jaqşam mal-emergenza li tinholq fid-WTO.

Għall-adozzjoni ta' kwalunkwe miżura ta' politika kummerċjali skont ir-Regolament, il-Kummissjoni diġà għandha l-obbligu li twettaq eżerċizzju ta' ġbir ta' informazzjoni u ssegwi proċedura ta' att ta' implimentazzjoni f'kull każ individwali ta' applikazzjoni. Permezz tal-eżerċizzju ta' ġbir ta' informazzjoni l-Kummissjoni se tfittex u tikseb informazzjoni u fehmiel mill-partijiet interessati rigward l-interessi ekonomiċi tal-Unjoni f'setturi speċifiċi li fihom

jistgħu jiġu kkontemplati kontromiżuri. Il-Kummissjoni għandha tiegħu kont tal-kontribut riċevut. Il-Kumitat stabbilit bir-Regolament (UE) Nru 2015/1843¹⁰ se jassisti lill-Kummissjoni fl-applikazzjoni tar-Regolament ta' Infurzar. Il-Kumitat jikkonsisti minn rappreżentanti tal-Istati Membri tal-Unjoni.

- **Ġbir u użu tal-għarfien espert**

Mhux applikabbli. Id-dettalji rilevanti huma pprovduti hawn taht.

- **Valutazzjoni tal-impatt**

Ma saret l-ebda valutazzjoni tal-impatt għal din l-inizjattiva minhabba n-natura tas-suġġett li huwa l-infurzar u l-implimentazzjoni tad-drittijiet skont il-ftehimiet kummerċjali internazzjonali. Din l-inizjattiva ma għandhiex impatt ekonomiku, soċjali jew ambjentali dirett u n-natura tal-miżuri li jistgħu jiġu adottati (fuq każ b'każ) ma tippermetti fl-ebda każ valutazzjoni ex-ante.

Kif spjegat hawn fuq, għall-adozzjoni ta' kwalunkwe miżura ta' politika kummerċjali, il-Kummissjoni diġà għandha l-obbligu li twettaq eżerċizzju ta' ġbir ta' informazzjoni u ssegwi proċedura f'kull każ individwali ta' applikazzjoni. Permezz tal-eżerċizzju ta' ġbir ta' informazzjoni l-Kummissjoni se tfitx u tikseb informazzjoni u fehmiet mill-partijiet interessati rigward l-interessi ekonomiċi tal-Unjoni f'setturi speċifiċi.

Il-proposta ggedded l-obbligu tal-Kummissjoni li tirrevedi l-ambitu tar-Regolament wara ċertu perjodu ta' żmien. Għalhekk, il-Kummissjoni se tkun tista' teżamina l-impatt tal-emenda skont dan.

Barra minn hekk, il-proposta preżenti tindirizza sitwazzjoni urġenti u għalhekk tehtieg azzjoni rapida.

- **Idoneità regolatorja u simplifikazzjoni**

Mhux applikabbli.

- **Drittijiet fundamentali**

Mhux applikabbli.

4. IMPLIKAZZJONIJIET BAĠITARJI

Xejn.

L-emenda proposta tipprovi mekkanizmu biex jiġu infurzati d-drittijiet tal-Unjoni.

5. ELEMENTI OHRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Mhux applikabbli.

¹⁰ Ir-Regolament (UE) 2015/1843 tal-Parlament Ewropew u tal-Kunsill tas-6 ta' Ottubru 2015 li jistabbilixxi l-proċeduri tal-Unjoni fil-qasam tal-politika kummerċjali komuni sabiex jiżgura l-eżerċizzju tad-drittijiet tal-Unjoni skont ir-regoli internazzjonali tal-kummerċ, b'mod partikolari dawk stabbiliti taht l-awspiċi tal-Organizzazzjoni Dinjija tal-Kummerċ (kodifikazzjoni) (GU L 272, 16.10.2015, p. 1).

- **Spjegazzjoni fid-dettall tad-dispożizzjonijiet speċifiċi tal-proposta**

Il-proposta hija limitata għall-introduzzjoni ta' numru limitat ta' emendi għar-Regolament eżistenti dwar l-Infurzar.

Id-dispożizzjonijiet il-godda huma kif ġej:

- Fl-Artikolu 3 (Ambitu), il-punti (aa) u (bb) jiżdiedu sabiex l-Unjoni tkun tista' tiegħu miżuri fis-sitwazzjonijiet meta ma tkunx tista' tiġi segwita proċedura ta' soluzzjoni tat-tilwim minhabba n-nuqqas ta' kooperazzjoni tal-parti l-oħra, f'tilwima kummerċjali taħt il-Ftehim tad-WTO jew inkella skont ftehimiet kummerċjali internazzjonali reġjonali jew bilaterali oħra, rispettivament. F'dak li għandu x'jaqsa mat-tilwim li jaqa' taħt il-Ftehim tad-WTO, dan ikun jeħtieġ li l-Unjoni tkun kisbet deċiżjoni minn panel tad-WTO li tikkonferma d-dritt ta' azzjoni tal-UE u ma jkunx hemm ftehim dwar arrangament interim għall-arbitraġġ ta' appell.
- Fl-Artikolu 4, jiżdied il-punt (bb) biex jiġi stabbilit ir-rekwiżit li l-kontromiżuri tal-Unjoni f'tali sitwazzjonijiet ma jeċċedux it-tfassir jew l-indeboliment ikkawżat minn miżura tal-pajjiż terz. Dan diġà jinsab fis-seħh fil-qafas eżistenti bis-saħħa tar-regoli rispettivi ta' soluzzjoni ta' tilwim, u huwa konformi mar-rekwiżit ġenerali tad-dritt internazzjonali pubbliku li l-kontromiżuri jkunu proporzjonati mal-ksur.
- L-Artikolu 10 huwa emendat sabiex iġedded l-obbligu tal-Kummissjoni li tirrevedi l-ambitu tar-Regolament, inkluż obbligu ta' reviżjoni fir-rigward tal-emenda proposta, wara perjodu ta' hames snin.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) Nru 654/2014 tal-Parlament Ewropew u tal-Kunsill dwar l-eżerċizzju tad-drittijiet tal-Unjoni għall-applikazzjoni u l-infurzar ta' regoli kummerċjali internazzjonali

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 207(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Filwaqt li jaġixxu skont il-proċedura legiżlattiva ordinarja,

Billi:

- (1) Ir-Regolament (UE) Nru 654/2014 tal-Parlament Ewropew u tal-Kunsill¹¹ jistabbilixxi qafas legiżlattiv komuni għall-eżerċizzju tad-drittijiet tal-Unjoni skont ftehimiet kummerċjali internazzjonali f'ċerti sitwazzjonijiet speċifiċi.
- (2) Waħda minn dawk is-sitwazzjonijiet hija relatata mal-mekkaniżmi ta' soluzzjoni tat-tilwim stabbiliti mill-Ftehim li jistabbilixxi l-Organizzazzjoni Dinjija tal-Kummerċ ("WTO") u permezz ta' ftehimiet kummerċjali internazzjonali oħra, inklużi ftehimiet reġjonali jew bilaterali. Ir-Regolament (UE) Nru 654/2014 jippermetti lill-Unjoni li tissospendi l-obbligi wara li jiġu konklużi l-proċedimenti għas-soluzzjoni tat-tilwim.
- (3) Madankollu, dak ir-Regolament ma jindirizzax sitwazzjoni fejn l-Unjoni għandha dritt ta' azzjoni b'reazzjoni għal miżura miżmuma minn pajjiż terz, iżda r-riżoluzzjoni ta' tilwim permezz ta' aġġudikazzjoni tkun imblukkata jew inkella mhux disponibbli għal raġunijiet ta' nuqqas ta' kooperazzjoni tal-pajjiż terz li jkun adotta dik il-miżura.
- (4) Il-Korp ta' Soluzzjoni tat-Tilwim tad-WTO ma setax jimla l-pożizzjonijiet vakanti pendent fuq il-Korp tal-Appell. Il-Korp tal-Appell ma għadux jista' jissodisfa l-funzjoni tiegħu mill-mument li għad baqagħlu inqas minn tliet Membri tal-Korp tal-Appell. Sakemm din is-sitwazzjoni tiġi riżolta u sabiex jiġu ppreservati l-prinċipji u l-karatteristiċi essenzjali tas-sistema tas-soluzzjoni tat-tilwim tad-WTO u tad-drittijiet proċedurali tal-Unjoni f'tilwim li jkun għaddej u dak futur, l-Unjoni fittxet li tilhaq ftehim dwar arrangamenti interim għall-arbitraġġ ta' appell skont l-Artikolu 25 tal-Ftehim dwar ir-Regoli u l-Proċeduri li Jirregolaw is-Soluzzjoni ta' Tilwim tad-WTO ("il-Ftehim dwar is-Soluzzjoni tat-Tilwim tad-WTO"). Dan l-approċċ ġie approvat mill-Kunsill tal-Unjoni Ewropea fis-27 ta' Mejju 2019 u fil-15 ta' Lulju 2019 u ġie

¹¹ Ir-Regolament (UE) Nru 654/2014 tal-Parlament Ewropew u tal-Kunsill tal-15 ta' Mejju 2014 dwar l-eżerċizzju tad-drittijiet tal-Unjoni għall-applikazzjoni u l-infurzar ta' regoli kummerċjali internazzjonali u li jemenda r-Regolament tal-Kunsill (KE) Nru 3286/94 li jistabbilixxi l-proċeduri tal-Komunità fil-qasam ta' politika kummerċjali komuni sabiex jiżgura l-eżerċizzju tad-drittijiet tal-Komunità skont ir-regoli internazzjonali tal-kummerċ, b'mod partikolari dawk stabbiliti taħt l-awspiċċi tal-Organizzazzjoni Dinjija tal-Kummerċ (ĠU L 189, 27.6.2014, p. 50).

appoġġat f'riżoluzzjoni tal-Parlament Ewropew fit-28 ta' Novembru 2019. Jekk Membru tad-WTO jirrifjuta li jidhol f'arrangament b'hal dan, u jippreżenta appell quddiem tal-Korp tal-Appell li ma jkunx qed jiffunzjona, is-soluzzjoni tat-tilwim hija effettivament imblukkata.

- (5) Bl-istess mod, sitwazzjoni simili tista' tirrizulta taht ftehimiet kummerċjali internazzjonali oħra, b'mod partikolari ftehimiet reġjonali jew bilaterali, fejn pajjiż terz ma jikkooperax, kif meħtieġ, għas-soluzzjoni tat-tilwim biex tiffunzjona, pereżempju billi jonqos milli jahtar arbitru u fejn ma jkun previst l-ebda mekkanizmu sabiex jiġi żgurat il-funzjonament tas-soluzzjoni tat-tilwim f'din is-sitwazzjoni.
- (6) Fid-dawl tal-imblokk tas-soluzzjoni tat-tilwim, l-Unjoni mhux se tkun tista' tinforza l-ftehimiet kummerċjali internazzjonali. Għalhekk, huwa xieraq li jiġi estiż l-ambitu tar-Regolament (UE) Nru 654/2014 għal sitwazzjonijiet b'hal dawn.
- (7) Għal dan il-ghan, l-Unjoni jenhtieg li tkun tista' tissospendi bil-heffa l-obbligi taht ftehimiet kummerċjali internazzjonali, inklużi ftehimiet reġjonali jew bilaterali, meta l-użu effettiv ta' mekkanizmu vinkolanti għas-soluzzjoni tat-tilwim ma jkunx possibbli minhabba li l-pajjiż terz ikun għamilha impossibbli għall-Unjoni li tagħmel dan.
- (8) Huwa wkoll xieraq li jiġi stabbilit li fejn jittiehdu miżuri li jirrestringu l-kummerċ ma' pajjiż terz fis-sitwazzjonijiet inkwistjoni, tali miżuri għandhom ikunu proporzjonati mal-annullament jew ħsara tal-interessi kummerċjali tal-Unjoni kkawżati mill-miżuri ta' dak il-pajjiż terz, f'konformità mal-obbligi tal-Unjoni skont id-dritt internazzjonali.
- (9) Fl-aħħar nett, il-klawsola ta' rieżami tar-Regolament (UE) Nru 654/2014 għandha tiġġedded għal perjodu iehor ta' ħames snin u għandha tkopri l-applikazzjoni tal-emenda proposta.
- (10) Għaldaqstant, jenhtieg li r-Regolament (UE) Nru 654/2014 jiġi emendat skont dan,
ADOTTAW DAN IR-REGOLAMENT:

Artikolu 1

Ir-Regolament (UE) Nru 654/2014 għandu jiġi emendat kif ġej:

- (1) L-Artikolu 3 huwa emendat kif ġej:
 - (a) jizdied il-paragrafu (aa) li ġej:

“(aa) “wara ċ-ċirkolazzjoni ta' rapport tal-panel tad-WTO li jikkonferma, b'mod shih jew parzjali, it-talbiet imressqa mill-Unjoni Ewropea, jekk ma jkunx jista' jitlesta appell skont l-Artikolu 17 tal-Ftehim dwar is-Soluzzjoni tat-Tilwim tad-WTO u jekk il-pajjiż terz ma jkunx qabel ma' arbitraġġ ta' appell interim skont l-Artikolu 25 tal-Ftehim dwar is-Soluzzjoni tat-Tilwim tad-WTO;”
 - (b) jiddaħħal il-punt (bb) li ġej:

“(bb) “f'tilwim kummerċjali relatat ma' ftehimiet kummerċjali internazzjonali oħra, inklużi ftehimiet reġjonali jew bilaterali, jekk l-aġġudikazzjoni ma tkunx possibbli minhabba li l-pajjiż terz ma jkunx qed jieħu l-passi li huma meħtieġa biex il-proċedura ta' soluzzjoni tat-tilwim tkun tista' tiffunzjona;”
- (2) Fl-Artikolu 4(2), jiddaħħal il-punt (bb) li ġej:

“(bb) fejn jittiehdu miżuri li jirrestringu l-kummerċ ma’ pajjiż terz f’sitwazzjonijiet taħt l-Artikolu 3(aa) jew l-Artikolu 3(bb), tali miżuri għandhom ikunu proporzjonati għall-annullament jew ħsara tal-interessi kummerċjali tal-Unjoni kkawżati mill-miżuri ta’ dak il-pajjiż terz;”

(3) L-Artikolu 10 huwa emendat kif ġej:

(a) il-paragrafu 1 għandu jiġi ssostitwit b’dan li ġej:

“Sa mhux aktar tard mill-1 ta’ Marzu 2025, il-Kummissjoni għandha tirrevedi l-ambitu ta’ dan ir-Regolament, b’kont meħud b’mod partikolari tal-emendi għall-ambitu li għandhom effett minn [data tad-dhul fis-seħh ta’ dan ir-Regolament emendatorju], il-miżuri ta’ politika kummerċjali li jistgħu jiġu adottati, kif ukoll l-implimentazzjoni tagħha, u għandha tirrapporta s-sejbiet tagħha lill-Parlament Ewropew u lill-Kunsill.”

(b) il-paragrafu 2 huwa emendat kif ġej:

(i) fl-ewwel sottoparagrafu tal-paragrafu 2, l-ewwel frażi hi ssostitwita bit-test li ġej:

“Meta tagixxi skont il-paragrafu 1, il-Kummissjoni għandha tagħmel rieżami bl-għan li tipprevedi taħt dan ir-Regolament miżuri addizzjonali ta’ politika kummerċjali li jissospendu konċessjonijiet jew obbligi oħra fil-qasam tal-kummerċ f’servizzi”.

(ii) it-tieni sottoparagrafu huwa mhassar.

Artikolu 2

Dan ir-Regolament għandu jidhol fis-seħh fl-[...] jum wara l-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*